



बिहार गजट

असाधारण अंक

बिहार सरकार द्वारा प्रकाशित

15 भाद्र 1941 (श0)
(सं0 पटना 1051) पटना, शुक्रवार, 6 सितम्बर 2019

सं० 08/आरोप-01-13/2016-सा०प्र०-9971
सामान्य प्रशासन विभाग

संकल्प
25 जुलाई 2019

श्री शमीम अहमद, बि०प्र०से०, कोटि क्रमांक-125/2011 तत्कालीन प्रखंड विकास पदाधिकारी, भवानीपुर, पूर्णियां (सम्प्रति सेवानिवृत्त) के विरुद्ध आयुक्त, पूर्णिया प्रमंडल, पूर्णिया द्वारा भवानीपुर प्रखंड एवं अंचल में संचालित योजनाओं में सरकारी राशि का दुरुपयोग, स्वेच्छाचारिता एवं मनमानी संबंधी प्रतिवेदित आरोपों के आलोक में विभागीय संकल्प ज्ञापांक 6605 दिनांक 24.04.2013 द्वारा विभागीय कार्यवाही प्रारंभ की गई। कालान्तर में श्री अहमद के सेवानिवृत्त होने के कारण विभागीय संकल्प ज्ञापांक 2459 दिनांक 12.02.2015 द्वारा पूर्व संचालित विभागीय कार्यवाही को बिहार पेंशन नियमावली-43 (बी0) में सम्पुर्णित किया गया।

संचालन पदाधिकारी के पत्रांक-80 दिनांक 24.12.2018 द्वारा जाँच प्रतिवेदन प्राप्त हुआ। संचालन पदाधिकारी से प्राप्त जाँच प्रतिवेदन की प्रति संलग्न करते हुए विभागीय पत्रांक 5633 दिनांक 29.04.2019 द्वारा श्री अहमद से लिखित अभिकथन की मांग की गई। उक्त क्रम में श्री अहमद द्वारा अपना लिखित अभिकथन दिनांक 27.05.2019 समर्पित किया गया।

श्री अहमद के विरुद्ध गठित आरोप पत्र, संचालन पदाधिकारी से प्राप्त जाँच प्रतिवेदन एवं लिखित अभिकथन की समीक्षा अनुशासनिक प्राधिकार के स्तर पर की गई। समीक्षा के क्रम में पाया गया कि संचालन पदाधिकारी द्वारा जाँच प्रतिवेदन में मात्र आरोप सं०-04 को आंशिक रूप से प्रमाणित प्रतिवेदित किया गया है, जिसमें श्री अहमद को प्रक्रिया का अनुपालन नहीं करने का दोषी पाया गया है, इसे अनियमितता नहीं माना गया है। श्री अहमद द्वारा

लोकहित/कार्यहित में जिला पदाधिकारी के आदेश का पालन करते हुए कार्य करवाया गया है, जिसकी घटनोत्तर स्वीकृति भी प्राप्त हुई है। साथ ही श्री अहमद के विरुद्ध कोई वित्तीय अनियमितता नहीं पाया गया है।

सम्यक विचारोपरांत अनुशासनिक प्राधिकार द्वारा लिये गये निर्णय के आलोक में श्री शमीम अहमद, बि०प्र०से०, कोटि क्रमांक-125/11, सम्प्रति सेवानिवृत्त द्वारा समर्पित लिखित अभिकथन को स्वीकार करते हुए प्रस्तुत विभागीय कार्यवाही को समाप्त किया जाता है।

आदेश :- आदेश दिया जाता है कि इस संकल्प की प्रति बिहार राजपत्र के अगले असाधारण अंक में प्रकाशित किया जाय तथा इसकी प्रति सभी संबंधित को भेज दी जाय ।

बिहार-राज्यपाल के आदेश से,
राम बिशुन राय,
सरकार के अवर सचिव ।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 1051-571+10-डी०टी०पी०।
Website: <http://egazette.bih.nic.in>